

সভেন এ সাইদ অন্দর-৪৫ কেজি ফুটবোলদা টি এফ সিনা দি ৰাই সি মায়থীবা পীত্বে

ইম্ফাল, মে ৩০ঃ
যুথ দিভলপমেন্ট সেন্তর ক্লব
কৈরাও বিব্রনা শিন্দুনা কৈরাও
বিব্রনা লৈবা মাইবম লম্পাঙা
চখরিবা অহানবা টেষ্ট লেভেল
সভেন এ সাইদ অন্দর ৪৫ কেজি
বোইজ ফুটবোল টুর্নামেন্ট ২০১৬
কী গুসি শান্নাখিবা মেচতা টি এফ সি
লংথবাল মায় পাকত্বে।

গুসি শান্নাখিবা মেচ অদুদা টি এফ
সি লংথবালনা দি ৰাই সি খনরোক
গোল ৬-১ দা মায়থীবা পীথি।
অমরোমদা গুসি অনীশুবা মেচ ওইনা
পি ৰাই সি বামোন কম্পু অমসুং কুকা
টিম এ কৈরাও মজিৎ অনীনা শান্নগনি
তৌবশা মেচ অদু খুজুচা বামোন কম্পু
লম্বী অমদি অতৈ মফমশিংদা ইমর
লাইন পাৰ্টিসিষ্টেম চহনহল্ল হায়দুনা
লম্বী থিংবগী খোঙজং চঙশিনখিবা
মরল্লা মেচ অদুদা শান্নগদবা টিম লাকপা
য়াদবদগী শান্নাখিদে।

গুসি পি ৰাই সি অমসুং বামোন

কম্পু অমসুং কুকা টিম এ কৈরাও
মজিৎ অনীগী মেচ অদু হয়েং নুংখিল
পুং ১২.৩০ তাবা মতমদা শান্নগনি
হায়রি।

গুসি শান্নাখিবা মেচ অদুদা টি এফ
সি লংথবাল অমসুং দি ৰাই সি
খনরোকী শান্নরোয়শিংনা য়াল্লা
কম্পিটিটিব ওইনা শান্নাখি। অদুর মেচ
অদুদা চাউনা মায় পাক্ৰবা টি এফ সি
লংথবালগী শান্নরোয়শিংনা মীকুপ
নাহ্মশিংনা অমসুং কোওর্ডিনেশন
লৈনা শান্নাখিবনা বোল পায়বগী চাং
ৰাংনা লৈখি। লোয়ননা ওপোনেট
টিমগী মায়কৈদা মীকুপ কাংদনা
অকনবা এটেক কয়া চখথি।

মেচ অদুগী অন্তবনা মতমদগী হৌনা
টি এফ সি লংথবালগী শান্নরোয়শিং
অদুনা গোল চাননা হায়দুনা য়াল্লা কল্লা
শান্নরকখিবনা মেচকী অহানবা অমসুং
অনীশুবা মিনিটতা টিমদুগী শান্নরোয়
অমরজিংনা গোল একাউন্ট
হাংদোকখিবগা লোয়ননা মেচকী য়াল্লা

১ গুল্লিঙৈ মতমদা গোল অনী
চনশিনখি।

টি এফ সি লংথবালগী শান্নরোয়শিং
অদুনা গোল অনী য়াল্লা গুল্লিঙৈ মতমদা
চনশিনশ্রবা মতুং গোল শোখরিবা দি
ৰাই সি খনরোকী শান্নরোয়শিংনা
গোল হন্দেক্ৰবা হোনিখি অদুর টি এফ
সি লংথবালগী শান্নরোয়শিংনা য়াল্লা
হৈশিংবা হেনখিবা মরল্লা তপ্পা
লাকশিল্লভুনা গোল মথং মথং
চনশিল্লকখি।

টি এফ সি লংথবালগী শান্নরোয়
জয় চন্দ্রনা গোল অনী অমুক থংনা
থংননা মেচকী ৮ অমসুং ২০ শুবা
মিনিটতা চনখি। থোইনা গোল অহ্ম
মেচকী ১৬, ২৪ অমসুং ৪০ শুবা
মিনিটতা চনখি। রোনালদোনা গোল
অনী মেচকী ২৭ অমসুং ৩১ শুবা
মিনিটতা চনখি। এম সুবজিংনা গোল
অনী মেচকী ৪৬ অমসুং ৪৭ শুবা
মিনিটতা চনখি। অদুগা থোইনা গোল
অমা মেচকী ৫১ শুবা মিনিটতা চ

দুনা টিমদুগী পুন্না গোল ১২ শুখি।

মেচ অদুদা মায়থীহৌববা দি ৰাই
সি খনরোকী বোনিনা টিমদুগী অমত্তা
ঙাইববা গোল মেচকী ২৫ শুবা
মিনিটতা চনখি।

মেচ অদুদা মায় পাক্ৰবা টি এফ সি
লংথবালগী থোই মেচকী ১৮ শুবা
মিনিটতা রেফ্রিনা য়েলো কার্দ অমা
বুক তৌখি। মেচ মায়থীহৌববা দি ৰাই
সি খনরোকী বোনিদসু রেফ্রিনা য়েলো
কার্দ অমা মেচকী ২৫ শুবা মিনিটতা
বুক তৌখি।

হয়েং অহানবা মেচ নুংখিল পুং
১২.৩০ তাবা মতমদা পি ৰাই সি
বামোন কম্পু অমসুং কুকা টিম এ
কৈরাও মজিৎগা শান্নগনি। অনীশুবা
মেচ নুংখিল পুং ১.৩০ তাবা মতমদা
কুকা টিম বি কৈরাও মজিৎ অমসুং
এ দি এ এফ সি অরাপতিগা শান্নগনি।
অহ্মশুবা মেচ নুংখিল পুং ২.৩০ তাবা
মতমদা ৰাই দি সি সি, কে বি কৈরাও
অমসুং ৰাই বি সি লংদুগা শান্নগনি।

লন্ডন ওলেম্পিক্সতা রসিয়াগী এথলেট নিপান দোপিং টেষ্ট তৌবদা পোজিটিব ওইত্বে



মোক্ষো, মে ৩০ঃ
হৌখিবা কুম্জা ২০১২ গী লন্ডন
ওলেম্পিক্সতা শরুক য়াখিবা রসিয়ান
এথলেটশিংগী মনুংদা নিপান দোপিং
টেষ্ট তৌবদা পোজিটিব ওইরল্লে
হায়না লৈবাক অসিগী ওলেম্পিক্স
কম্মিটিনা থাংজ নুমিংতা
ফোঙদোকত্বে।

কুম্জা ২০০৮ দা পাঙথোকখিবা
বৈজিং ওলেম্পিক্সতা লৌখিবা
সেম্পলশিং অমুক হুয়া টেষ্ট তৌবদা
তোঙান তোঙানবা মশান্না তরুকা
এথলেট ৩১ পোজিটিব ওইখি অদুগা
কুম্জা ২০১২ গী লন্ডন ওলেম্পিক্সতা
লৌখিবা সেম্পলশিংসু অমুক হুয়া টেষ্ট
তৌবদা তোঙান তোঙানবা মশান্না

মঙাগী এথলেট ২৩ না পোজিটিব
ওইরমখি হায়না ইন্টারনেসনেল
ওলেম্পিক কম্মিটি (আই ও সি) না
ফোঙদোকপা লৈশ্রবনি।

রসিয়ান ওলেম্পিক কম্মিটিনা
ফোঙদোকখিবা বারোলদা নৌনা টেষ্ট
তৌবদা পোজিটিব ওইরল্লেবা
এথলেটশিংগী মিমং নংত্রগা মথোয়না
শরুক য়াখিবা দিসিপ্লিনশিং অদু
পনসিভ্রসু এথলেটশিং অদু তোঙান
তোঙানবা মশান্না অহ্মগীনি হায়রি।
পোজিটিব ওইরল্লেবা এথলেটশিংগী বি
সেম্পলশিং লৌদুনা অমুক হুয়া টেষ্ট
তৌবদা ফাওবা শান্নরোয়শিং অসিগী
মিমং মথা অমদি অকুগা মরোলশিং
ফোঙদোক্কাই হায়না কম্মিটিগী

চেরোল অদুনা মখা তানা
ফোঙদোকখি।

ইন্টারনেসনেল ওলেম্পিক কম্মিটি
(আই ও সি) না এথলেটশিংগী
সেম্পলশিং চহী ১০ চুপ্পা তুংশিন্দুনা
থল্লগা অনৌবা মেথদশিং হেক
পুথোরকপা মতমদা অমুক হুয়া টেষ্ট
তৌদুনা লাক্ৰি।

পনবা য়াই, ৰল্ৰ্ড এন্টি দোপিং
এজেন্সি (দব্লিউ এ দি এ) গী কমিসন
অমনা রসিয়াদা টেষ্ট স্পোন্সর দোপিং
পাক শান্না চত্থে হায়বগী রিপোর্ট
পুথোরকখিবদগী লৈবাক অসি ইন্
টারনেসনেল টেক এন্ড ফিল্ড
ফেদরেশনা মালেমগী পাঙথোক্কাইবা
কম্পিটিনশিংদা শরুক য়াবা য়ারোই

হায়দুনা অখিংবা থমদুনা লাক্ৰিবনি।
চহী অসিগী ওগষ্ট থাদা
পাঙথোক্কাইদৌববা রিও ওলেম্পিক্সতা
রসিয়াবু শরুক য়াহনগদা নংত্রগা
য়াহল্লেইড্রা হায়বগী মতাংদা
অরোইবা বারোপ অমা লৌনবা আই
এ এ এফনা জুন ১৭ তা খল্লগদৌরি।
কুম্জা ২০০৮ গী বৈজিং
ওলেম্পিক্সতা শরুক য়াখিবা রসিয়ান
এথলেটশিংগী মনুংদা মেদেল লৌরকখিবা
শান্নরোয় ১০ না দোপিং টেষ্ট তৌবদা
পোজিটিব ওইরমখি। পোজিটিব
ওইরমখি অদুগী মনুংদা ব্রোঞ্জ মেদেল
ফুখিবা অমদি কুম্জা ২০১২ গী লন্ডন
ওলেম্পিক্সতা গোল্ড মেদেল লৌখিবা
হায়-জম্পার অমা চিচেরোভাসু
পোজিটিব ওইদুনা পোজিটিব ওইবা
এথলেট ১৪ গী মনুংদা মহাকসু অমনি
হায়না রসিয়ান টেষ্ট টেলিভিজনা
ফোঙদোকপা লৈশ্রবনি।

ইন্টারনেসনেল ওলেম্পিক কম্মিটি
(আই ও সি) না চখবা টেষ্ট অমুক
হুয়া তৌবগী থবক মথা তানা চখদুনা
এন্টি দোপিংগী নিয়ম থুগায়বা
এথলেটশিং রিও ওলেম্পিক্সতগী লাগ্ৰ
লৈহমবা লেগ্গা লৈতনা হোংনগনি।
কম্মিটি অসিনা দিসিপ্লিনরি কমিসন
অমা হান্না শেমত্বে অমদি দোপিং
চখবা এথলেটশিং অসিগী মখজা করি
করম্বা থবক লৌখংকদগে হায়বদু
আই ও সিগী মছং শিন্দুনা কমিসনা
বাসেপ লৌবগী হক লৈ হায়না আই
ও সিগী প্রসিদ্দেট থোমাস বাখনা মথা
তানা ফোঙদোকখি।

নসাল ব্রোফিগী ফাইনেল গুসি হুইকপ অমসুং নোংপোক সেকমাইগা শান্নরগনি

ইম্ফাল, মে ৩০ঃ নহাৰোলে শেমগং
শাগং অপুনবা লুপ (নসাল) সিখোং
সেকমাইনা শিন্দুনা নোসাগী গ্ৰাউন্দ্দা
চখরকপা অনীশুবা নসাল ব্রোফি টেষ্ট
লেভেল ওপন নাইন এ সাইদ ফুটবোল
টুর্নামেন্টকী সেমী ফাইনেল মেচ

শান্নরবা মতুং য়ৈথোক্তুনা লাকখিবা
ফাইনেল মেচ অদু হয়েং হুইকপ এফ
সি অমসুং নোংপোক সেকমাই এফ
সি অনীনা শান্নরগনি।

হয়েং লেইশিনবগী থৌমর অদুদা
এম পি পিগী প্রসিদ্দেটকী থৌ পুৰিবা

হান্নগী এম এল এ এন সোভাকিৰন,
সিখোং ফোরেষ্ট বিট ওফিসর এন
ইবোয়াই, এম পি পিগী ভাইস প্রসিদ্দে
ট ও জুগিগ্ৰো, সিখোং সেকমাই
মুনিসিপাল কাউন্সিলগী ৰাৰ্দ নম্বর
ৱানগী কাউন্সিল্লর এম দি তোলেন

শাহ, উথোংশাংদা লৈবা ঈ বি এফ
ক্লগী প্রিন্সিপাল এস সেনয়াই অমসুং
নোংপোক সেকমাই পুলিস ষ্টেশনগী
ও সি এন শ্যামনা মথংশিংনা চিফ
গেণ্ট, প্রসিদ্দেট অমসুং গেণ্ট ওফ ওনর
ওইনা শরুক য়াগনি।

পেস, বোপান্নানা ফ্রেঞ্চ ওপনগী ক্বার্টার ফাইনেল চঙত্বে, সানিয়া মিরজা-মার্টিনা হিঙ্গিসনা মায়থীদুনা লৈহৌরে

পেরিস, মে ৩০ঃ

ইন্দিয়াগী টেনিস স্টার লীএন্ড পেস
অমদি রোহন বোপান্নানা মফম অসিদা
চখরিবা ফ্রেঞ্চ ওপনগী নোংমাইজিং
নুমিংতা পাঙথোকখিবা মেন'স
দবলস ইভেন্টতা মায় পাকখিদুনা
ক্বার্টার ফাইনেলদা খুমাঙ চাউশিনত্বে।

তরাতরুকশুবা সীদেদ পেস অমদি
মহাকী পোলিশকী পাটনর মার্সিন
মার্টেকোব্ৰিনা মরিশুবা সীদ ইংলেদকী
জেমি মরে অমদি ব্রাজিলগী ব্রুনো
সোৱেসপু ৭-৬ (৫), ৭-৬ (৪) তা
পুং অমগা মিনিট ৪৩ চঙনা শান্নাখিবা
অহ্মশুবা ৰাউন্দা মায়থীবা পীখিদুনা
ক্বার্টার ফাইনেল চঙখি।

অমরোমদা বোপান্না অমদি মহাকী
রোমানিয়ান পাটনর ফ্লোরিন মার্গিনা
য়ুনাইটেড ষ্টেটসকী ব্রিয়ন বাকর অমদি
নুজিলেদকী মার্কস দানিল্লেব ৬-২,
৬-৭ (৪), ৬-১ দা পুং অমগা মিনিট
৪৮ চঙনা শান্নাখিবা অহ্মশুবা ৰাউন্
দা মায়থীবা পীদুনা ক্বার্টার ফাইনেল
চঙখি।

তরুকশুবা সীদেদ বোপান্না অমদি
মার্গিনা মথোয়গী মেচ অদু মতিং
থোক্কা শান্না হৌখিদুনা ৪-২ দা
ওপোনেটদগী মাঙ জিল থানা
চখথি। অহানবা সেট অদু বাকর
দানিল্লেব নমহংলগা ৬-২ দা মায়
পাকখি। অনীশুবা সেটতা সাইদ



অনীমক্কা মশক থোক্কা শান্নাখি অমদি
৬-৬ তা চাং মায়না লৈখি। অমদি
সেট অদু টাই-ব্রেকর তাখি। মদুদা
ইন্দো-রোমানিয়াননা ৬-৭ (৪) তা
মায় পাকখি। অহ্মশুবা অমদি
রোইবা সেটতা তরুকশুবা সীদেদনা
মায়োক্কা খিবা জুৰাবু অনীরক
নমহংতুনা ৫-১ দা মাঙ জিল
থাখিবাগা লোয়ননা অরোইবা গেমদা
৬-১ দা মায় পাকখি।

অমরোমদা ওপন অসিগী নুপীগী
দবলসতা মার্টিনা হিঙ্গিস অমদি সানিয়া
দবলসতা মার্টিনা হিঙ্গিস অমদি সানিয়া

মিরজা অনীনা মরিশুবা গ্রান্দ স্লাম
টাইটল লৌনবা চঙশিল্লকখিবা
খোঙজংদা চেচকী দো বার্ৰোৱা
ক্ৰেজসিকো অমদি কট্টেৱিনা
সিনিঅকোভাগী মথুংতা অহ্মশুবা
ৰাউন্দা ৬-৩, ৬-২ দা মায়থীহৌদুনা
তাখি।

নীংবা কায়না লৈহৌরে।
ইন্দো-ব্রিসকী টিম মার্টিনা মমাঙ
চহীদা ব্রিমব্লেনদ অমদি যু এস ওপন
টাইটল লৌশ্রবা মতুং চহী অসিগী
অহৌবা জানুৱাৰী থাদা
পাঙথোকখিবা ওষ্ট্ৰেলিয়ান ওপন

লৌখি। মরিশুবা গ্রান্দ স্লাম
ওইগদৌৱা ফ্রেঞ্চ ওপন অসিদা
ঙুৱা মায়থীহৌখিবা অসিনা জুৱা
অসিনা গ্রান্দ স্লাম টাইটল মরি লৌনবা
চঙশিল্লকখিবা খোঙজং অদু অরেন্দা
তাখি।

নুপীগী অতোপ্পা দবলস মেচতা
ভেনস ৱিল্লিয়মস অমদি সেরেনা
ৱিল্লিয়মসনা দটচ-ব্রিডিশকী জুৱা
কিকিবাটেল অমদি জোৱা লাসনবু
৬-৩, ৬-৩ দা মায়থীবা পীদুনা মথং
ৰাউন্দগীদমক খুমাঙ চাউশিনখি।

য়ুনিয়ন মিনিষ্টরগী মচানুপানা গোল্ড মেদেল লৌত্বে অন্না গোল্ড, নীৱাজনা শিলভর লৌশ্রবসু ৰিওগী ক্বালিফাই ওইবা ওমখিদে



ন্যু দেন্সি, মে ৩০ঃ

মিনিষ্টর ওফ ষ্টেট ফোর মিনিষ্ট্রি ওফ
ইনফোৰ্মেশন এন্ড ৱেদোকাস্টিং
ৰাজ্যভদন ৰাখোরগী মচানুপা
মনাভাদিট্যা ৰাখোরনা ফিনলেদন্দা
পাঙথোকখিবা ৮ শুবা ইন্টারনেসনেল
জুনিয়ৰ শুটগন কপকী নোংমাইজিং
নুমিংতা চখখিবা কম্পিটিশনগী গোল্ড
মেদেল অমসুং লৌত্বে।

মনাভাদিট্যানা টুৰ্নামেন্ট অসিগী
ওৱাং অরোইবা নুমিংতা

পাঙথোকখিবা কম্পিটিশনদা টুপ্তা
গোল্ড মেদেল লৌখি। মহাক্কা টিমগীদা
লাকশা অমদি কিসমট চোপাগা পাদুনা
ব্রোঞ্জ মেদেল লৌখিবনি।

টুৰ্নামেন্ট অদুদা ইন্দিয়ন টিমনা মশক
থোক্কা পাৰ্থোমেল পীখিদুনা গোল্ড
মেদেল অহ্ম, শিলভর অনী অমদি ব্রোঞ্জ
মেদেল মরি পুন্না মেদেল মাপন লৌখি।
অপুন্না মেদেলশিং অসি ইভেন্ট মঙাদকী
লৌখি।

ৰাজ্যভদননা কুম্জা ২০০৪ গী

গুনেশ্বর লৈখিদবদা অৱাৰা ফোঙদোরক্লি

ইম্ফাল, মে ৩০ঃ

ফুটবোল মশান্না চাওখংনবা
হোংনবদা অচৌবা যৌদাং লৌৱদা
ইম্ফাল ৰেষ্ট দিষ্টিক্ট ফুটবোল
এসোসিয়েশনগী সেক্ৰেটৰীগী থৌ
পুৱদা পিশুম থোখদগী ও গুনেশ্বর
(ইনাওবাবা) না হৌখিবা মে ২২ দা
ইখঙ খঙহৌদনা মশাগী অনাবা অমনা

মরম ওইৱগা লৈখিদবদা মণিপুর
ভেটরান ফুটবোল এসোসিয়েশনা
অৱাৰা ফোঙদোরক্লি।

মহাক্কা লৈখিদবদা মণিপুর ভেটরান
ফুটবোল এসোসিয়েশনা মিনিট অনী
তুমিৱা লেভুনা লৈখিদবগী মফমদা
অৱাৰা ফোঙদোকখিবাগা লোয়ননা ইমুং
মনুংগী অৱাদসু শরুক য়ারি হায়রি।

GO AHEAD
DRINK AND DRIVE

JAIL
HOSPITAL
DEATH

AN AWARENESS INITIATIVE BY

LIVSAY[®] DS
Syrup/Capsule

FREE

With Every Livsav Pack Get One Oajm Pain Relief Ointment Free

Hindustan Research Health Products Pvt. Ltd; Thane (Maharashtra).

CUSTOMER CARE- 0250-2393627

For those who love to ride. Presenting

THE ALL NEW
Access125
Unleashable

EASY LOAN AVAILABLE PAY RS. 1999/-*
PARTNER WITH AND GET A SUZUKI ALL NEW ACCESS

HDFC BANK

We understand your world

Powered by

644cc

BEST IN CLASS MILEAGE

*FOR FURTHER DETAILS VISIT OUR DEALERSHIP

EASTERN SUZUKI (Authorised Dealer) Thangmeiband D.M. College Road-Imphal
KAMINI SUZUKI (Sub-Authorised Dealer) Thoubal Khangabok Opp. 3rd IRB

(ইবেলগী কুসা বারী) (চহংখান্না হোয়াং মৌ)

মটিভ

CHILDREN FOLKTALE SPECIAL

STORY : BABU IRENGBAM
ILLUSTRATION & COLOUR : DEVKR LAISHRAM

মীনা লাই নৌবা

অহিং নোয়াই চুবুজা মচিন মনাও অহ্মদো
হৌনকবা তৌদনা হৌগৎনাকুনা মপান থোরক্কে

অহিং নোয়াই চুবুজা মচিন মনাও অহ্মদো

অহিং নোয়াই চুবুজা মচিন মনাও অহ্মদো

মফম কদাইৱাদা যুম-কৈ শাসিগে হায়না বনৱরমই।

মফম কদাইৱাদা যুম-কৈ শাসিগে হায়না বনৱরমই।

ইনাও অনীমক ঐথোয় গুসি অহিংসিনা
লৌজিঙৈদা নিংখিনা ফজন্তুৱা চাউশ্রবা
য়ুম অমা শামবা য়াদে। অদুনা মফম
কদাইদা শাসিগে হায়বদু হান্না
য়েংথোকসি।

চহংখান্না অহিং নোয়াই চুবুজা মচিন মনাও অহ্মদো

চহংখান্না অহিং নোয়াই চুবুজা মচিন মনাও অহ্মদো

চহংখান্না অহিং নোয়াই চুবুজা মচিন মনাও অহ্মদো

অসি হায়ৱদুনা মথোয় অহ্মাক মমিং উইশিন্দুনা মফম চাবা য়েংনরক্কে।

অসি হায়ৱদুনা মথোয় অহ্মাক মমিং উইশিন্দুনা মফম চাবা য়েংনরক্কে।

অসি হায়ৱদুনা মথোয় অহ্মাক মমিং উইশিন্দুনা মফম চাবা য়েংনরক্কে।